

Yenikənd kənd məktəbi inkişaf mərhələsini yaşayır

Qəbelədə yeni tipli məktəb binalarının tikintisi ilə bəil artır. Köhne binaların əsaslı təmirinə, əlavə korpusların inşasına, təhsil ocaqlarının informasiya və kommunikasiya texnologiyaları ilə təmin edilməsinə xüsusi əhəmiyyət verilir. Bu tədbirlər Dövlət Proqramları çərçivəsində icra olunur. Həyata keçirilən bu önemli tədbirlər gənc nəslin müasir tələblərə uyğun təhsil almasına, onların bilik səviyyəsinin yüksəldilməsinə, gələcəkdə kamil müteşəssis və ləyaqətli vətəndaş kimi yetişməsinə etibarlı zəmin yaradır.

Dövlətin təhsilə, elmə göstərdiyi diqqət və qayığının nəticəsində Yenikənd kənd tam orta məktəbi də özünün yeni inkişaf mərhələsini yaşayır. Bu inkişaf mərhələsi son dörd ildən bəri daha çox hiss olunur. Burada 2010-cu il sentyabrından sonra təlim-tərbiyənin keyfiyyət göstəricisi xeyli yüksəlmiş, məktəbdən kənar, eləcə də məktəb daxilində rəngarəng tədbirlərin keçirilməsinə geniş yer verməyə başlanılmışdır. Əlbəttə, göstərilən yüksəlişdə dörd il bundan əvvəl istifadəyə verilmiş ikimərtəbəli məktəbdə yaradılmış işgüzar şəraitin xüsusi rolü vardır. 24 sinif otağı, laboratoriya, kitabxanası, idman zalı, yeməkxanası olan yeni məktəbdə 346 nəfər şagird təhsil alır, onların təlim-tərbiyəsi ilə 50 nəfər müəllim məşğul olur. Demək olar ki, müəllimlərin əksəriyyəti ali təhsillidir və bu təhsil ocağının məzunlarıdır. Burada müəllim kollektivinin bir ailə kimi formallaşması tarixi ənənədən irəli gəlir. Məktəbdə aqsaqqal, ağbircək missiyasını öz üzərinə götürən yaşılı pedaqoqlar gənc müəllimlərə qayğı ilə yanaşır və onlarla qarşılıqlı hörmət prinsipi əsasında iş aparırlar. Kollektivdə sağlam mühitin qorunub saxlanılmasında müstəsna rola malik müəllimlərdən biri də uzun müddət məktəbə rəhbərlik etmiş Yaqub Şərifovdur. Onun təcrübəli müəllim kimi fəaliyyəti indi məktəbdə gənc müəllimlərə örnəkdir. Onun təhsil verib yetişdirdiyi tələbələrin səsi indi yüksək yerlərdən gəlir.

Məktəbin uğurlarından fərəhlə danışan Əlhədin Cənnətov qeyd etdi ki, başçılıq etdiyi müəssisə məzunlarının ali məktəblərə qəbuluna görə fərqlənir. 2012—2013-cü dərs ilində TQDK-nin nəticələrinə görə məzunların 18 nəfəri respublikanın müxtəlif ali məktəblərinə daxil olmuşdur. Məzunlardan bir neçə nəfəri 500-dən yuxarı bal toplamışdır.

Bu uğurlarda sinif və fənn müəllimlərindən Günnay Soltanovanın, Sevil Qismətovanın, Yaqub Şərifovun, Əjdər Əmrəraslanovun, Sunayə Kərimovanın, Nizami Rəhimovun və adlarını saya bilmədiyimiz bir çox müəllimlərin payı var. Adlarını qeyd etdiyimiz pedaqoqlar təkcə məktəbdə deyil, eyni zamanda Yenikənd kənd əhalisinin də hörmətini qazanmışlar.

Öyrəndik ki, bu məktəbdə tərbiyə işləri planlı və sistemli şəkildə həyata keçirilir. Tərbiyə işlərinin gedişi müntəzəm şəkildə təhlil olunur, aşkarla çıxan nöqsan və çatışmazlıqlar dərhal aradan qaldırılır. Elə bunun nəticəsidir ki, təhsil ocağında əlverişli psixoloji-pedaqoji iqim yaradılaraq tərbiyəvi işin yüksək səmərəliliyi təmin edilmişdir. Ayri-ayrı siniflərdə vaxtaşırı sinifdən xaric, məktəbdən kənar, eləcə də məktəb daxilində keçirilən rəngarəng tədbirlər şagirdlərin intellektual səviyyəsini yüksəldir, onlara müsbət fərdi keyfiyyətlər aşılıyor. Bizcə artıq şərhə ehtiyac yoxdur. Birçə kollektivə yeni uğurlar arzulamaq qalır. Ona görə deyirik ki, məqsəдинiz aydın, yolunuz həmişə açıq olsun.

Aslan CƏLİLOV.

İller boyu bütün zamanlar ziyan sözünə, ziyan məsləhətinə ehtiyac olmuşdur. Kənddə ziyan həqiqətən böyük simadır. Kənd əhalisinin maariflənməsi ilk növbədə müəllimlərdən asılıdır. İşlədiyim F. Həmidov adına Bunud kənd tam orta məktəbi də həmişə rayonumuzda öz müəllimləri ilə tanınmışdır. Bu gün size kollektivimizin sevimli olan Əfrasim müəllim haqqında söhbət açacağam. Elə insanlar var ki, onlarla söhbət edəndə ruhən qidalanırsan, həyata baxışların yaxşı mənada dəyişir, müsbət enerji alırsan. Əfrasim müəllim məhz belə insanlardandır.

Həmidov Əfrasim Rəsul oğlu 1944-cü il may ayının 17-də Qəbelə rayonunun Həzrə kendində anadan olmuşdur. 1953-cü ildə Bunud kənd yeddiilik məktəbin 1-ci sinfinə qəbul olmuş, 1960-ci ildə həmin məktəbi qurtarır Vəndam qəsəbə (o vaxt kənd 1 sayılı) 11 illik məktəbin 8-ci sinfinə qəbul olmuşdur. Həmin məktəbi qurtardıqdan sonra ordu sıralarında xidmət etmişdir. 1969-cu ildə o, M. F. Axundov

Xoşbəxt o insandır ki, onu el sevir

adına Rus dili və Ədəbiyyatı İnstitutuna daxil olmuşdur. Həmin institutu bitirdikdən bu günə qədər Bunud kənd orta məktəbində rus dili müəllimi kimi fəaliyyət göstərir.

İşlədiyi müddətdə onun iş təcrübəsi respublika daxilində yayılmışdır. Əfrasim müəllim rayonun ictimai işlərində yaxından iştirak etmişdir. Bunun nəticəsində ona müxtəlif diplomlar, "Baş müəllim", "Mədəniyyət müəllim" fəxri adları verilmişdir. Müəllimlik fəaliyyəti dövründə məktəbin müxtəlif rəhbər vəzifələrində işləmişdir.

Bu il Bunud kənd F. Həmidov adına tam orta məktəbi Əfrasim müəllimin 70-illik yubileyini və pedaqoji fəaliyyətinin 40 illiyini qeyd edəcək. Təhsil sisteminde gedən islahatlardan məlumdur ki, qocaman müəllimlərdən ayrılmır. Ancaq, bizim bu müəllimlər

dən çox öyrənəcəklərimiz var. Əfrasim müəllim kəndin ictimai işlərində yaxından iştirak edir. Aqsaqqal kimi kənddə böyük hörməti var. Kənd əhalisi çətinliyi olduqda ondan məsləhət alır. Bacardığı qədər insanların köməyinə çatır.

Əfrasim müəllimin 5 övladı var. Övladları kənddə tərbiyələri ilə seçilir. Bu bir daha Əfrasim müəllimin gözəl ailə başçısı olduğunu göstərir.

Bəli bir müəllimin fəaliyyət tarixçəsi haqqında məlumat verməyi bacarsam da, Əfrasim müəllimin həyatını tam işıqlandırıbilmədim. Əfrasim müəllimə arzularım sonsuz və tükənməzdir. Allah ona güclüyə versin, daima bizimlə olsun. Ürəyində olan bütün arzuları həyata keçsin.

Təhminə BAĞILI,
Bunud kənd F. Həmidov
adına tam orta məktəbin
müəllimi.

Qanvermə aksiyası keçirildi

Azərbaycan Respublikası Prezidentinin rəhbərliyi ilə Azərbaycan hökuməti ölkəmizdə insanların sağlamlığının mühafizəsi məsələsinə daim diqqət mərkəzində saxlayırlar. Respublikada her il onlarla sağlamlıq ocaqları tikilir, təmir olunur, istifadəyə verilir. Hazırda ölkənin ən ucqar bölgələrində belə diagnostika mərkəzləri, rayon mərkəzi xəstəxanaları ən müasir tibbi avadanlıqlarla təmin olunmuşdur.

Ölkə Prezidenti cənab İlham Əliyevin tapşırığı ilə bu ilin mart və aprel aylarında respublikanın 18 yaşdan yuxarı bütün əhalisinin tibbi müayinədən keçirilməsi bu sahəyə göstərilən qayığın ən bariz nümunəsidir. Dövlət rəhbərliyi tərəfindən talassemialı və hemofiliyalı xəstələrə xüsusi qayğı göstərilir. Azərbaycan Respublikasının Prezidenti cənab İlham Əliyev tərəfindən donorçuluğun və qan xidmətinin inkişafına dair xüsusi sə-



rəncamlar imzalanmış və müvafiq qanunlar qəbul edilmişdir.

Məlumdur ki, 2005-ci il fevral ayının 8-de ölkəmizin birinci xanımı Heydər Əliyev fondunun prezidenti, YUNESKO və ISESKO-nun xoşməramlı səfiri, millət vəkili Mehriban xanım Əliyeva Azərbaycanda «Talassemiasız həyat naminə»

programı layihəsinin başlanmasına elan etmişdir.

16 may 2014-cü ildə rayonumuzda yuxarıda qeyd olunan proqrama uyğun olaraq qanvermə aksiyası keçirilmişdir. Donorlar və könüllü qan vermə istəyənlər aksiyada fəallıqla iştirak etmişlər. Gün ərzində 168 nəfərdən qan götürülmüşdür.

Beləliklə növbəti xeyirxah missiya uğurla başa çatmışdır.

«QƏBƏLƏ».

Foto S. Umuyevindir.

Qolu qandallı Şuşa

Vəndam qəsəbə sənətkarlıq evinin Vəndam qəsəbə icra nümayəndəliyi ilə birgə keçirdiyi tədbirdə Şuşanın işğalının anım günü qeyd olundu. 1 dəqiqəlik sükutdan sonra Şuşadan olan

məcburi köçkünlərin nümayəndələri Əfqan və Əlqan qardaşları Şuşanın gözəlliklərindən onun mənəvi zənginliklərindən ürək dolusu söz açıdlar və təəssüfləndiklərini bildirdilər ki,

indi Şuşada erməni quldurları atçırlar. Axırdı Qurani kerimdən ayələr oxundu. Çıxış edənlər tezliklə Şuşaya döncəklərinə inandıqlarını bildirdilər.

Azər AZAYEV,
Vəndam qəsəbə sənətkarlıq
evinin direktoru.